

प्रियंका वाड़ा में हिम्मत है तो वाराणसी से चुनाव मैदान में उतरें—सुशील मोदी

पटना 26.04.2019

पटना साहिब लोकसभा क्षेत्र से भाजपा प्रत्याशी रविशंकर प्रसाद के नामांकन के बाद एस के मेमोरियल हॉल में आयोजित सभा को सम्बोधित करते हुए उपमुख्यमंत्री सुशील कुमार मोदी ने कहा कि पिछले एक महीने से राहुल गांधी वाराणसी से प्रियंका वाड़ा के चुनाव लड़ने का दावा कर रहे थे। प्रियंका वाड़ा को अपनी लोकप्रियता का इतना ही गुमान था तो दूम दबा कर मैदान छोड़ कर क्यों भाग गई? नरेन्द्र मोदी की लोकप्रियता के आगे प्रियंका को अपनी जमानत जब्त होने का डर था। कांग्रेस की कथित ब्रम्हास्त्र प्रियंका वाड़ा चलने से पहले ही फुस्स क्यों हो गयी? नामांकन के अभी भी एक दिन बाकी है, अगर प्रियंका वाड़ा में हिम्मत है तो वाराणसी से चुनाव मैदान में उतरें।

राहुल गांधी स्मृति इरानी से डर कर अमेठी छोड़ कर केरल के वायनाड क्यों भाग गए? अमेठी के लोग 40 सालों से गांधी परिवार को जीताते रहे हैं, मगर 40 सालों में वहां जो काम नहीं हुआ उससे तीन गुना ज्यादा काम नरेन्द्र मोदी ने पिछले 5 साल में वाराणसी में करके दिखा दिया है। वाराणसी के रोड शो में 7 लाख से ज्यादा लोग उमड़ कर जता दिया है कि नमो की इस बार भी रिकार्ड मतों से जीत होगी।

पटना साहिब से कांग्रेस उम्मीदवार पर चुटकी लेते हुए कहा कि पहले ही उन्हें सुझाव दिया था कि उम्र के इस पड़ाव पर अपनी फजीहत मत कराइए, पटना साहिब भाजपा का गढ़ है जहां उनको बूथ एजेंट भी नहीं मिलने वाला है। श्री मोदी ने कहा कि एक वोट से पटनावासियों को तीन फायदा होगा। एक, वे रविशंकर प्रसाद जैसा सांसद चुनेंगे, दूसरा उन्हें केन्द्र का मंत्री मिलेगा और तीसरा नरेन्द्र मोदी की सरकार बनेगी।